

---

Gəncə şəhərin Nəriman Nərimanov adına 25 nömrəli tam orta məktəbdə əsaslı təmir və yenidənqurma işləri aparılıb. 16 nömrəli tam orta məktəbdə ibtidai siniflər üçün 500 şagird yerlik əlavə tədris korpusu inşa edilib. Gəncə şəhər Uşaq Yaradıcılıq Mərkəzi üçün yeni bina inşa olunub, müəssisədə uşaqların asudə vaxtının səmərəli təşkili və yaradıcılıq potensialının inkişafı üçün müvafiq şərait yaradılıb.

Açılış mərasimlərində təhsil naziri Mikayıl Cabbarov, gənclər və idman naziri Azad Rəhimov, Gəncə Şəhər İcra Hakimiyyətinin başçısı Elmar Vəliyev, millət vəkilləri Asəfə Hacıyev, Xanlar Fətəliyev, Musa Quliyev, təhsil işçiləri, şagirdlər və şəhər ictimaiyyətinin nümayəndələri iştirak ediblər.

Açılış mərasimlərində çıxış edən təhsil naziri Mikayıl Cabbarov müəssisələrdə yaradılmış şəraitin təhsil alanları, yeni tədris mühiti ilə əhatə edəcəyini və bunun da məktəblərin nəticələrinə müsbət təsir göstərəcəyini nəzərə çatdırıb. Nazir şagirdlərin təhsil nailiyyətləri ilə yanaşı, onların məktəbdən kənar müəssisələrə cəlb olunması baxımından yeni inşa olunmuş Uşaq Yaradıcılıq Mərkəzinin müsbət rol oynayacağına ümidvar olduğunu söyləyib.

Tədbirlərdə iştirak edən digər qonaqlarda çıxışlarında tədris ocaqlarının pedaqoji kollektivlərinə və şagirdlərə uğurlar arzulayıblar.

Sonra işə qonaqlar təhsil müəssisələrinin açılışını bildirən qırmızı lentin kəsib və məktəblərdə yaradılmış şəraitlə tanış olublar.